

ఉత్తేజిత
ఎడిటర్ : చంద్ర శేఖర్ యం
అధికారి : ఆంధ్రప్రదేశ్ రాష్ట్రం, తెలంగాణ, న్యూఢిల్లీ

16th ANNIVERSARY

నార్మికోత్సవ ప్రత్యేక సంచిక

ప్రకటనదారులకు విజ్ఞప్తి...

ప్రకటనదారులకు, పాఠకులకు మా సమన్వయంబలు...

16వ వార్షికోత్సవ సందర్భంగా ప్రకటనల మంజూరు చేయటం గురించి పాఠకులారా! ఉత్తేజిత దినపత్రికను పూర్వపుష్కలంగా అభిమానించినందుకు మేనేజ్మెంట్ మీకు అభినందనలు తెలియజేస్తుంది.

జన వాక్కులే వార్తలుగా మలుచుకొని నిజాన్ని ఇబ్బంగా చేసుకొని నిరంకరం నూతన వరచదిలి పత్రికను మీ ముందుకు తెస్తున్నామన్న విషయం మీకందరికీ తెలిసిందే.

పత్రిక సదవాలంబే ఆర్థిక మూలలు ముఖ్యం. కావున మీరంతా వార్షికోత్సవ సందర్భంగా ప్రకటనల మంజూరు చేసి పత్రికావృద్ధికి మీ వంతు సహాయ సహకారాలు ఎన్నివేళలా అందజేయవలసిందిగా ఆహ్వానిస్తున్నాము....

మీ... ఉత్తేజిత దినపత్రిక ఎడిటర్

ఆంధ్రప్రదేశ్	
బ్యాక్ కవర్ పేజీ ముద్రికల : 50,000/-	బ్యాక్ 6 వైట్ పేజీ
ఇన్సైడ్ ముద్రికల : 20,000/-	బ్యాక్ పేజీ : 20,000/-
ఫ్రంట్ ముద్రికల : 70,000/-	ఇన్సైడ్ పేజీ : 20,000/-
	ఫ్రంట్ పేజీ : 30,000/-

గమనిక : పతాకంలో ప్రకటనల బాబుల ఫోటోలు మరియు మేటింగులను ఉత్తేజిత తెలుగు దినపత్రిక నిర్వహించి అందజేయవలసిందిగా కోరబడుతుంది.

రాజ్యసభకు పాకా నామినేషన్ దాఖలు

చంద్రబాబుతో జరిపిన నేతల మర్యాదపూర్వకభేటీ

అమరావతి: ఆంధ్రప్రదేశ్ నుంచి రాజ్యసభ అభ్యర్థిగా భారతీయ జనతా పార్టీ నేత పాకా వెంకట సత్యనారాయణ నామినేషన్ దాఖలు చేశారు.. ఏపీ శాసనసభ ప్రాంగణంలో రిటర్నింగ్ అధికారి పనితారాణికి తమ నామినేషన్ పత్రాలను అందించారు. నామినేషన్ పత్రాల దాఖలు కార్యక్రమంలో కేంద్ర పరిశ్రమల శాఖ సహాయ మంత్రి భూపతి రాజు శ్రీనివాసవర్మ, రాష్ట్ర వైద్య ఆరోగ్యశాఖ మంత్రి సత్యకుమార్ యాదవ్, ఎమ్మెల్యే సోమ వీరాజు.. తదితర ఇతర నేతలు పాల్గొన్నారు.. నామినేషన్ వేసిన తర్వాత ముఖ్యమంత్రి నారా చంద్రబాబు నాయుడుతో కూటమి రాజ్యసభ అభ్యర్థి పాకా సత్యనారాయణ మర్యాద పూర్వకంగా కలిశారు...

బీజేపీతో తనకు ఉన్న అనుబంధాన్ని సీఎంకు వివరించారు.. కాంగ్రెస్ పై తాజా రాజకీయ పరిణామాలపై వీరి మధ్య చర్చ జరిగింది.. ఈ సమావేశంలో, వైద్య ఆరోగ్య శాఖ మంత్రి సత్యకుమార్ యాదవ్, కేంద్ర సహాయమంత్రి శ్రీనివాస వర్మ ఇతర ఎమ్మెల్యేలు పాల్గొన్నారు.. రాజ్యసభ సభ్యత్వానికి విజయసాయిరెడ్డి రాజీనామా చేయడంతో.. ఏపీ నుంచి రాజ్యసభకు ఖాళీ

ఏర్పడింది.. ఈ స్థానానికి ఉప ఎన్నికల నిర్వహించేందుకు ఎన్నికల కమిషన్ నోటిఫికేషన్ విడుదల చేయగా.. ఇవాళిలో నామినేషన్ దాఖలు గడువు ముగియనుంది.. ఇక, డీ-డీపీ, జనసేన, బీజేపీ కూటమి నుంచి రాజ్యసభ బరిలో నిలిచేది ఎవరు? అనే చర్చ సాగుతోన్న తరుణంలో.. డీ-డీపీ-జనసేన.. బీజేపీకి ఆ సాధనాన్ని వదిలేసింది.. దీంతో.. పార్టీలో సుదీర్ఘ కాలం పనిచేస్తూ వస్తున్న పాకా వెంకట సత్యనారాయణను బీజేపీ తమ ప్రికటించడం.. ఈ రోజు నామినేషన్

వేయడం జరిగిపోయాయి.. 1980 నుండి నేటి వరకు భారతీయ జనతా పార్టీ క్రియాశీల కార్యకర్తగా, పట్టణ ప్రధాన కార్యదర్శిగా, పట్టణ, జిల్లా అధ్యక్షుడిగా, రాష్ట్ర ఉపాధ్యక్షుడిగా అనేక బాధ్యతలు సమర్పవంతంగా నిర్వహించి, భీమవరం మునిసిపల్ కౌన్సిలర్గా ప్రజల మన్ననలు పొంది, ఓ.బీసీ సంఘాల నాయకుడిగా బీసీ వర్గాల అభ్యున్నతికి నిరంతరం పాటు-పడుతూ, రాజ్యసభ ఉప ఎన్నికల్లో ఎన్నో కూటమి అభ్యర్థిగా బరిలోకి దిగిన పాకా వెంకట సత్యనారాయణ ఎన్నిక లాంఛనమే కానుంది..



చంద్రబాబు ప్రభుత్వం పూర్తిగా విఫలమైంది

చంద్రబాబు చేస్తున్న విధ్వంసం అంతా ఇంతాకాదు

జిల్లా పార్టీలో మారే సర్వస్వం.. గెలుపు బాధ్యతా మోదే పార్టీ జిల్లా అధ్యక్షులతో భేటీలో జగన్ దిశానిర్దేశం

అమరావతి: జిల్లాలో మారే సర్వస్వం.. మారే పార్టీ.. పార్టీయే మారు.. అని వైకాపా అధినేత, మాజీ సీఎం వైఎస్ జగన్ అన్నారు. అంతే కాదు జిల్లాలో అన్నిస్థానాల్లో గెలిపించాల్సిన బాధ్యత కూడా మోడే అంటూ జిల్లా అధ్యక్షులపై కీలక బాధ్యతలు మోపారు. వైసీపీ జిల్లా అధ్యక్షులతో పార్టీ కేంద్ర కార్యాలయంలో ప్రత్యేకంగా సమావేశమైన జగన్.. పార్టీని బలోపేతం చేసేందుకు తీసుకోవాల్సిన చర్యలపై దిశానిర్దేశం చేస్తూ.. కీలక సూచనలు చేశారు.. చంద్రబాబు ప్రభుత్వం పూర్తిగా విఫలమైంది.. రెడ్ బుక్ రాజ్యాంగం రాష్ట్రంలో అమలువుతోంది.. చంద్రబాబు చేస్తున్న విధ్వంసం అంతా ఇంతాకాదు.. విద్య, వైద్యం, వ్యవసాయం ఇలా అన్నిరంగాల్లోనూ విచ్ఛలవిధిగా అవినీతి జరుగుతోంది.. మద్దతు ధరలు దొరక్క రైతులు తీవ్రంగా నష్టపోతున్నారు. వివిధ జిల్లాల్లో రైతులు తీవ్రంగా ఇబ్బందులు పడుతున్నారని ఆరోపణలు గుప్పించారు.. అయితే, రైతుల తరఫున పోరాటాలు చేయాల్సిన అవసరం ఉంది.. ఆ మేరకు జిల్లాల్లో రైతులకు అందగా ఉండాలి.. రైతుల డిమాండ్లపై పోరాటం చేయాలి. వీటిని ప్రజల్లోకి బాగా తీసుకువెళ్లాలి అని సూచించారు.. సాధారణంగా రెండు మూడు సంవత్సరాలు అయితే కానీ.. ప్రభుత్వంపై వ్యతిరేకత బయటకు

కనిపించదు.. కానీ, ఏడాదిలోపే కూటమి ప్రభుత్వంమీద వ్యతిరేకత తీవ్రంగా పెచ్చిందన్నారు వైఎస్ జగన్.. అందుకే యుద్ధ ప్రాతిపదికన కమిటీ- నిర్మాణం పూర్తిచేయాలి.. దీని తర్వాత పార్టీ పరంగా పూర్తిగా, నాకా పూర్తిగా పని ఉంటుంది. అందరం కలిసికట్టుగా పార్టీపరంగా కార్యక్రమాలు బలంగా ముందుకు తీసుకెళ్లాలని స్పష్టం చేశారు.. జిల్లాలో పార్టీ ఓనర్షిప్ మోడి.. ప్రజా సంబంధిత అంశాల్లో ఒకరి ఆదేశాల కోసం మీరు ఎదురు చూడొద్దు.. మీకు మీరుగా స్వచ్ఛందంగా కదలాలని స్పష్టం చేశారు.. నియోజకవర్గ ఇన్ ఛార్జితో కలిసి మొదట కదలాల్సిందే మోడే.. ప్రజలకు అందగా మీరు చేస్తున్న కార్యక్రమాల వల్ల అది రాష్ట్రస్థాయి దృష్టిని ఆకర్షిస్తుంది. దీని ద్వారానే మీ పనితీరు బయటపడుతోందన్నారు జగన్.. ఇక, ప్రతివక్తలలో ఉన్నప్పుడు పార్టీ మన్ననలు పొందాల్సిన బాధ్యత మీదన్నారు జగన్.. సమాజంలో గొంతులేని వారికి బాసటగా నిలిచేది వైసీపీయే.. ప్రతి సమస్యలోనూ బాధితులకు తోడుగా నిలిచేది వైసీపీయేనన్న జగన్.. మే నెలలోపు మండల కమిటీలు పూర్తిచేయాలి.



Cabinet Sub-Committee Reviewed Preparations for PM's Amaravati Visit in Vijayawada

శరవేగంగా రాజధాని పర్వటన ఏర్పాట్లు

మరోమారు అధికారులతో పరిశీలించిన నారాయణ

పాక్ ప్రతినిధుల్లా కాంగ్రెస్ నేతల తీరు

సోషల్ మీడియాలో మోడీపై అభ్యంతరకర పోస్టులు పాక్ నేతలు రీ ట్వీట్ చేయడం దేనికి సందేశం కాంగ్రెస్ నేతల తీరుపై మండిపడ్డ కిషన్ రెడ్డి

పర్వటకరంగంలో బలమైనపునాది వేశా

మరోమారు ట్వీట్ చేసిన స్వీతా సుబర్వాల్

మీన్ వరల్డ్ పోటీలకు పట్టిష్ట ఏర్పాట్లు

లోటుపాట్లు లేకుండా పక్కాగా భద్రతా చర్యలు

చారిత్రక ప్రాంతాల సందర్శనకు ఏర్పాటు చేయండి

అధికారులను ఆదేశించిన సీఎం రేవంత్ రెడ్డి

మినహర్య - 2025 పోటీల ఏర్పాట్లపై ఉన్నతాధికారులతో సీఎం రేవంత్ రెడ్డి సమీక్ష నిర్వహించారు. ప్రస్తుతం జరుగుతున్న ఏర్పాట్లను అధికారులు సీఎంకు వివరించారు. మే 10వ పోటీలు ప్రారంభం కానున్న నేపథ్యంలో.. అధికారులకు పోటీల్లో పాల్గొంటున్న వారికి ఎలాంటి అపొకర్తల కలగకుండా చూడాలని రేవంత్ రెడ్డి దిశానిర్దేశం చేశారు. ఎయిర్పోర్టు, మోటార్లు, చారిత్రిక కట్టడాల వద్ద కట్టుదిట్టమైన భద్రత ఉండాలన్నారు. అధికారులు ఏర్పాటైన ప్రాంతాల సందర్శించే ఏర్పాట్లు చేయాలని సూచించారు. వగర సుందరీకరణ పనులు త్వరగా పూర్తి చేయాలని ఆదేశించారు.

బిజెపి, కాంగ్రెస్ కుమ్మక్క రాజకీయాలు

కాశీశ్వరంపై ఎన్టీఎస్ఎస్ నివేదికలో అవినీతి ప్రస్తావన లేదు ఉత్తమ్ స్వామ్యులను ఖండించిన మాజీమంత్రి హరిష రావు

ఉగ్రవాదం అణచివేతలో సైన్యానికి పూర్తి స్వేచ్ఛ కష్టమవుచ్చే యత్నం



సైన్యం నిర్ణయం మేరకు ఆపరేషన్ నిర్వహణ భారత సైన్యం శక్తి సామర్థ్యాలపై అపార శక్తులను ఉన్నతస్థాయి సమాఖ్యలో ప్రధాని మోడీ విస్తృత ప్రకటన

న్యూఢిల్లీ: ఉగ్రవాదాన్ని అణచివేసే విషయంలో సైనిక దళాలకు పూర్తి స్వేచ్ఛ ఇస్తున్నట్లు ప్రధాన మంత్రి నరేంద్ర మోడీ ప్రకటించారు. ఆపరేషన్ నిర్వహణ, సమయం, తేదీ, టార్గెట్లను సైన్యమే నిర్ణయిస్తుందని, భారత దళాల సామర్థ్యం తమకు పూర్తి విశ్వాసం ఉందని చెప్పారు. పహల్గాం దాడి అనంతర పరిణామాలకు, భద్రత, సన్నద్ధతపై ప్రధానమంత్రి తన నివాసంలో మంగళవారం సాయంత్రం కీలక సమావేశం నిర్వహించారు. సుమారు గంటన్నర సేపు ఈ సమావేశం జరిగింది. పహల్గాం దాడి ఉగ్రవాదులు దారుణ మారణహోమానికి పాల్పడి వారం రోజులు పూర్తయింది. ఈ ఘటనలో 26 మంది పర్యాటకులు మృత్యువాత పడ్డారు. ఈ దాడి తర్వాత కేంద్రం పాకిస్థాన్ కు బుద్ధి వచ్చేలా పలు నిర్ణయాలు తీసుకుంటోంది. తాజాగా ప్రధానమంత్రి నరేంద్ర మోడీ నివాసంలో ఉన్నతస్థాయి సమావేశం జరిగింది. ఈ సమావేశంలో మోడీ పలు కీలక వ్యాఖ్యలు చేశారు. ఉగ్రవాద నిర్మూలనకు దృఢవిశ్మతో ఉన్నమని ప్రధాని తెలిపారు. ఉగ్రవాదాన్ని అణచివేయడం జాతీయ సంకల్పం అని ఆయన అన్నారు. సాయుధ దళాల సామర్థ్యంపై పూర్తి విశ్వాసం ఉందని ఆయన తెలిపారు. తీవ్రవాదం అణచివేయడంలో, అందుకు తగిన కార్యాచరణ రూపొందించుకోవడంలో సైన్యానికి పూర్తి స్వేచ్ఛ ఇస్తున్నామని

మిగతా 2లో

కేంద్రం నివేదకను తప్పుపట్టడం దుర్మార్గం సాంత నిర్ణయాలతో లక్షకోట్లు నీటిపాటుచేశారు అయినా నిగ్గులన్న లేకుండా మాట్లాడితే ఎలా జిఆర్ఎస్ నేతల తీరుపై మండిపడ్డ మంత్రి ఉత్తమ్

హైదరాబాద్: కాశీశ్వరం ప్రాజెక్టులో తీవ్రమైన లోపాలు ఉన్నట్లు ఎన్టీఎస్ఎస్ నివేదిక ఇచ్చిన తర్వాత కూడా భారాన నేతలు సిగ్గుపడటం లేదని మంత్రి ఉత్తమ్ కుమార్ రెడ్డి విమర్శించారు. కావాలని ఎదురుదాడి చేస్తూ ప్రజలను తప్పుదోవ పట్టించాలని చూస్తున్నారని మండిపడ్డారు. ఇంతవద్ద కుంభకోణం జరిగి లక్షకోట్లు నీటి పాలైతే దానిమీద వారికి చీమకుట్టినట్లుగా కూడా లేదన్నారు. 'ఎన్టీఎస్ఎస్ ఎవరు..? వాళ్లెవరు నివేదిక ఇవ్వడానికి' అని కించపరచేలా మాట్లాడుతున్నారని మండిపడ్డారు. ఎక్కువ కమాషన్న పన్నాయని గత ప్రభుత్వ నేతలు కాశీశ్వరం ప్రాజెక్టు చేపట్టారని ఆరోపించారు. హైదరాబాద్ లో నిర్వహించిన మీడియా సమావేశంలో ఆయన కాశీశ్వరం ప్రాజెక్టుపై ఇటీవల ఎన్టీఎస్ఎస్ ఇచ్చిన నివేదికపై పవర్ పాయింట్ ప్రజెంటేషన్ ఇచ్చారు. కమాషన్న కోసం ప్రాజెక్టు అంచనాను భారీగా పెంచుకుంటూ రోయారని మండిపడ్డారు. రూ.80వేల కోట్లకు అనుమతులు తీసుకుంటే.. ఇప్పటికే రూ.లక్ష కోట్లు

మిగతా 2లో



దాటిపోయిందని అన్నారు. వివిధ పేర్లతో కార్పొరేషన్లు ఏర్పాటు చేసి రుణాలు తీసుకున్నారు. అధికాతం వడ్డీకి నల్లుకాళిక రుణాలు తీసుకున్నారు. భారాన హయాంలోనే ప్రాజెక్టు నిర్మించారు. వాళ్ల హయాంలోనే కూలిపోయింది. ఇంతకన్నా సిగ్గుచేటు మరో ఏదీ ఉండదన్నారు. బ్యారేజీ పూర్తయిన తొలి ఏడాదిలోనే లోపాలు బయటపడ్డాయి. లోపాలు ఉన్నాయని ఇంజనీర్లు చెప్పినా సరే.. పట్టించుకోకపోవడంతో నష్ట తీవ్రత పెరిగింది. మేడిగడ్డ నిర్మాణంలో లోపాలపై భారాన ఉన్నప్పుడు కూడా ప్రాధుకు నివేదిక ఇచ్చారు. బ్యారేజీ లోపలి భాగంలో నీళ్లు భూమిలోకి పోయి బ్యారేజీ వెలుపలకు వస్తున్నాయి. బ్యారేజీ నిర్మాణానికి మట్టి పరీక్షలు, నాణ్యత పరీక్షలు చేయలేదు. అన్నారు. సుమిడ్వ బ్యారేజీలోనూ సీపీజీ ఉందని ఎన్టీఎస్ఎస్ నివేదిక

మిగతా 2లో

త్వరలో పార్లమెంట్ వర్షాకాల సమావేశాల్లో బీమా సవరణ బిల్లు

భారత బీమా రంగంలో కొత్త కొత్త మార్పులు రానున్నాయి. అవును రాబోయే రోజుల్లో మరిన్ని ప్రైవేటు పెట్టుబడులు రానున్నట్లు తెలుస్తోంది. ఈ క్రమంలో విదేశీ ప్రత్యేక పెట్టుబడుల పరిమితిని 74 శాతం నుంచి 100 శాతానికి పెంచే ప్రతిపాదనతో ఉన్నాడు. అందుకు సంబంధించిన బీమా సవరణ బిల్లు త్వరలో పార్లమెంట్ వర్షాకాల సమావేశాల్లో ప్రవేశించనున్నట్లు సమాచారం. ఇప్పటికే ముసాయిదా సిద్ధంగా ఉంది. త్వరలో కేబినెట్ ఆమోదానికి వంపనున్నారు. ఆ తర్వాత బిల్లును పార్లమెంట్లో ప్రవేశపెట్టే ప్రక్రియ మొదలవుతుంది.

ఈ మార్పుల వెనుక ఉద్దేశం ఏంటి

బీమా రంగాన్ని మరింత బలోపేతం చేయడం, గ్లోబల్ పెట్టుబడులను ఆకర్షించడం, వ్యాపార అవకాశాలు విస్తరించడం ప్రధాన లక్ష్యం. ఇకపోతే, వినియోగదారులకు కూడా మరిన్ని ఆఫర్లు ఉంటాయి. ప్రైవేటు పెట్టుబడులు పెరిగితే, ఇంకొన్ని కొత్త కంపెనీలు మార్కెట్లోకి వస్తాయి. తద్వారా వినియోగదారులు మెరుగైన సేవలను పొందడంతోపాటు ఆఫర్లు పొందే ఛాన్సుంది.

బడ్జెట్ నుంచి మొదలైన మార్పు

2024 బడ్జెట్లో ఆర్థిక మంత్రి నిర్మలా సీతారామన్ ప్రకటించిన ఈ ప్రతిపాదన ఇప్పుడు కార్యరూపం



దాబుతోతోంది. ఇది ఆర్థిక రంగాన్ని ఆధునికీకరించే విస్తృత సంస్కరణల భాగంగా తీసుకొస్తున్నారు. ప్రస్తుతం ఉన్న 74 శాతం FDI పరిమితిని పూర్తిగా తొలగించి, విదేశీ కంపెనీలు భారత బీమా కంపెనీలలో 100 శాతం వాటాను స్వాధీనం చేసుకునే అవకాశం ఏర్పడుతుంది.

బీమా చట్టానికి కీలక సవరణలు

ఈ బిల్లు ద్వారా కేవలం FDIని పెంచడం మాత్రమే కాదు, ఇతర కీలక మార్పులు కూడా వస్తున్నాయి. చెల్లించిన మూలధన అవసరాలు తగ్గింపు మిశ్రమ లైసెన్సులు అనుమతించడం ఏజెంట్లకు బహుళ సంస్థల ఉత్పత్తులు విక్రయించే స్వేచ్ఛ ప్రత్యేక ఏజెంట్లు మోడల్ నుంచి బయటకు రావడం ఇవన్నీ బీమా రంగంలో పోటీని పెంచి, వినియోగదారులకు కొత్త అవకాశాలను అందించనున్నాయి

మూడు ప్రధాన చట్టాల్లో సవరణలు

బీమా చట్టం - 1938
LIC చట్టం - 1956
IRDAI చట్టం - 1999
LIC బోర్డుకు మరింత స్వయం ప్రతిపత్తి ఇచ్చేలా LIC చట్టాన్ని కూడా సవరించనున్నారు. ఈ మార్పులు LIC వంటి ప్రభుత్వ రంగ సంస్థలకు మరింత అనుకూలంగా ఉండే విధంగా ఉంటాయి.

పాలసీదారుల ప్రయోజనాలపై దృష్టి

ఈ ప్రతిపాదిత మార్పులు కేవలం పెట్టుబడులకు సంబంధించి కాకుండా, పాలసీదారుల భద్రత, సేవల నాణ్యత వంటి అంశాలపై దృష్టి పెడతాయి. ఎటూ చూసినా, బీమా మార్కెట్లో పోటీ పెరగడం వల్ల వినియోగదారులకు ఎక్కువ ఎంపికలు, తక్కువ ప్రీమియం, వేగవంతమైన క్లెయిమ్ ప్రాసెసింగ్ వంటి ప్రయోజనాలు వచ్చే ఛాన్సుంటుంది.

కీలక మార్పులు

ప్రస్తుతం దేశంలో: 25 జీవిత బీమా సంస్థలు, 34 జనరల్ బీమా సంస్థలు ఉన్నాయి. వీటితో పాటు కొత్త కంపెనీలు మార్కెట్లోకి రావడం ద్వారా మౌలిక సదుపాయాల పెరుగుతాయి. దీంతోపాటు సాంకేతికత ఆధారిత సేవలు అందుబాటులోకి రావడం ద్వారా రాష్ట్రాల, గ్రామీణ ప్రాంతాల వరకు బీమా సేవలు మరింత విస్తరించే అవకాశం ఉంది.



మే 1 నుంచి ఫ్లిప్ కార్డ్ మెగా సేల్..

కస్టమర్లకు జాక్ పాట్.. ఈ వస్తువులపై 50% తగ్గింపు

ప్రముఖ ఈ-కామర్స్ ప్లాట్ఫామ్ ఫ్లిప్ కార్డ్ త్వరలో మెగా సేల్ మొదలుపెట్టునుంది. కోట్లాది మంది కస్టమర్ల కోసం SASA LELE సేల్ను తీసుకురాబోతోంది. ఈ సేల్ మే 2, 2025 నుంచి ఈ-కామర్స్ ప్లాట్ఫామ్లో ప్రారంభమవుతుంది.ఈ సమయంలో మీకు ఇష్టమైన స్మార్ట్ఫోన్ల నుంచి పెద్ద పెద్ద గృహావకరణాల వరకు అన్నీ సరసమైన ధరకు కొనుగోలు చేయవచ్చు. మీరు ఫ్లిప్ కార్డ్ ప్లస్ సభ్యులైతే ఒక రోజు ముందుగానే అంటే మే 1, 2025 నుంచి SASA LELE సేల్ను సద్వినియోగం చేసుకునే అవకాశం లభిస్తుంది.

ఎన్జీఐతో కార్పొరేట్ బంపర్ ఆఫర్..

ఈ సేల్ కోసం ఫ్లిప్ కార్డ్ దేశంలోని అతిపెద్ద బ్యాంక్ స్టేట్ బ్యాంక్ ఆఫ్ ఇండియాతో చేతులు కలిపింది. SBI క్రెడిట్ కార్డ్ ద్వారా చెల్లింపు చేసే కస్టమర్లు 10 శాతం వరకూ తగ్గింపును పొందుతారు. పూర్తి చెల్లింపు లేదా EMIలో కొనుగోలు చేసే వారికి ఈ డిస్కౌంట్ వర్తిస్తుంది. దీనితో పాటు సేల్ ఆఫర్లో కస్టమర్లకు ఎక్స్ట్రా ఆఫర్, నో కాస్ట్ EMI ఆఫర్లు లభిస్తాయి. ఈ సేల్లో ఫ్లిప్ కార్డ్ కస్టమర్లకు 50 శాతం వరకు భారీ తగ్గింపులను ఉండబోతున్నాయి.



ఆహార మార్కెట్లోకి పేరెంట్ ఫెట్ ఫుడ్

హైదరాబాద్: హైదరాబాద్ కేంద్రంగా పనిచేస్తున్న అంకుర సంస్థ న్యూఢివస్ నెక్స్ట్.. పెంపుడు జంతువులకు వాటి వయసుకు తగిన పోషణ అందించేందుకు 'పేరెంట్' పేరిట ఆహారోత్పత్తులను ఆదివారం విడుదల చేసింది. ఇక్కడ నిర్వహించిన కార్యక్రమంలో సంస్థ సీఈఓ ప్రహ్లాద చెరుకూరి మాట్లాడుతూ.. పెంపుడు జంతువుల ఆహార మార్కెట్లో తమ ఉత్పత్తులు విప్లవాత్మక మార్పులు తెస్తాయని తెలిపారు. ప్రస్తుతం థాయిలాండ్లో ఈ ఉత్పత్తులు తయారవుతున్నాయని, అక్కడి నుంచి దిగుమతి చేసుకుంటున్నట్లు తెలిపారు. తెలంగాణలోని వర్గల్ వద్ద అంతర్జాతీయ ప్రమాణాలకు అనుగుణంగా సొంతంగా తయారీ కేంద్రాన్ని ఏర్పాటు చేయనున్నామని వెల్లడించారు. సుమారు రూ.84 కోట్ల పెట్టుబడితో, సంవత్సరానికి 40,000 టన్నుల పెంపుడు జంతువుల ఆహారోత్పత్తులను తయారు చేయాలనేది తమ లక్ష్యమన్నారు. సంస్థ సహ వ్యవస్థాపకుడు, చీఫ్ మెంటార్ డాక్టర్ వెంకట ధర్మేంద్ర బొప్పన మాట్లాడుతూ పెంపుడు జంతువులకు తగిన పోషకాహారాన్ని అందించే ఉత్పత్తుల ఎంపికలో చాలామంది ఇబ్బంది పడుతున్నారని, వారికి 'పేరెంట్' ఎంతో ఉపకరిస్తుందన్నారు. రెండేళ్ల పాటు అనేక పరీక్షలను నిర్వహించి, ఈ ఉత్పత్తులను మార్కెట్లోకి తీసుకొస్తున్నట్లు తెలిపారు.



ఎలక్ట్రానిక్స్ విడిభాగాల తయారీలోకి డిక్సన్ టెక్నాలజీస్

న్యూఢిల్లీ: డిక్సన్ టెక్నాలజీస్ ఎలక్ట్రానిక్స్ విడిభాగాల తయారీలోకి కూడా ప్రవేశిస్తోంది. అయితే తాము ప్రస్తుతం ఉత్పత్తి చేసే విడిభాగాలను తమ అవసరాలకే వినియోగిస్తామని, తదుపరి దశలో ఎగుమతులపై దృష్టి పెడతామని కంపెనీ సీఈఓ అతుల్ లాల్ తెలిపారు. తమ కంపెనీ భవిష్యత్ వృద్ధికి ఈ విడిభాగాల తయారీ మంచి అవకాశంగా నిలుస్తుందని చెప్పారు. తాము ఇప్పటికే డిస్ ష్ట్రీ మాడ్యూల్స్పై ఒక ప్రాజెక్టును ప్రారంభించామని వెల్లడిస్తూ కెమెరా మాడ్యూల్స్, మెకానికల్ ఎంకోడర్స్, లిథియం అయోన్ బ్యాటరీలు వంటి విభిన్న రంగాల్లో గల అవకాశాలను మదింపు చేస్తున్నట్లు తెలిపారు.

కృత్రిమ మేధతో నైపుణ్యాలకు కొత్త రూపు

మరిన్ని ఉద్యోగాలకు వీలు: టీసీఎస్ హెడ్

దిల్లీ: కృత్రిమ మేధ (ఏఐ)తో కొత్త టెక్నాలజీలు పుట్టుకొస్తాయని, తద్వారా పని స్వభావంలో మార్పులు వస్తాయని టాటా కన్సల్టెన్సీ సర్వీసెస్ (టీసీఎస్) ఏఐ గ్లోబల్ హెడ్ అశోక్ క్రిష్ తెలిపారు. నైపుణ్యాల అభివృద్ధికి చోదకంగా ఏఐను పరిగణించాలని, ఉద్యోగాలకు ముప్పుగా చూడరాదని అన్నారు. కంపెనీల్లో చాలా మార్పులు చోటుచేసు కుంటున్నాయని, ఏఐను ఒక ఐటీ ప్రాజెక్టుగా చూడటం లేదని, బోర్డు స్థాయి ప్రాధాన్యంగా మారిందని తెలిపారు. ఏఐ అనేది కేవలం ఒక సాంకేతిక మార్పు కాదని, ఉద్యోగులు పనిచేసే తీరును మార్చే ఒక సాంస్కృతిక మార్పు అని వివరించారు. గత మూడు దశాబ్దాల్లో మెయిన్ ఫ్రేమ్ నుంచి ఇంటర్నెట్ వరకు.. ఆ తర్వాత ఇ-కామర్స్, డిజిటల్, క్లౌడ్ వంటి సాంకేతిక పరమైన మార్పులు వచ్చాయని.. భారీ మార్పులు చోటుచేసుకున్న ప్రతిసారీ, భవిష్యత్పై ఉద్యోగులకు కొత్త భయాలు రావడం సహజమేనన్నారు. ఏఐ భవిష్యత్తు విప్లవమని, తద్వారా మరిన్ని టెక్నాలజీలు వస్తాయని, ప్రక్రియలు సులభతరం అవుతాయని అశోక్ క్రిష్ పేర్కొన్నారు. ఈ సాంకేతికత వల్ల ఉద్యోగాలు పోతాయనే భయాలు పదిలేసి, నైపుణ్యాలు పెంచుకుని ముందుకు సాగేందుకు ప్రయత్నించాలని ఉద్ఘోషించారు. ప్రస్తుతం ఒక ప్రాజెక్టులో 100 మంది పనిచేస్తుంటే, ఏఐ వల్ల 50 మంది సరిపోవచ్చు. అయితే మరిన్ని కొత్త ప్రాజెక్టులు/సేవలకు అవకాశం ఉంటుందన్నది గమనించాలి' అని వివరించారు. గత దశాబ్దంలోనే మానవ చరిత్రలోనే అతిపెద్ద సాంకేతిక విప్లవంగా ఏఐని చూడొచ్చని పేర్కొన్నారు. హ్యూమనాయిడ్ రోబోటిక్స్ కంపెనీలు, సమాజంలో పెనుమార్పులకు కారణమవుతాయని తెలిపారు.



సౌర ఫలకాల తయారీ ప్రారంభించిన రిలయన్స్

దిల్లీ: ముకేష్ అంబానీ నేతృత్వంలోని రిలయన్స్ ఇండస్ట్రీస్ లిమిటెడ్ (ఆర్ఐఎల్) సౌర ఫలకాల (ఫోటోవోల్టాయిక్ మాడ్యూల్) తయారీని ప్రారంభించింది. బ్యాటరీ నిల్వ ఉత్పత్తి సౌకర్యాలను నిర్మించే పనిలో నిమగ్నమై ఉన్నట్లు సంస్థ తెలిపింది. 2035 నాటికి నికర శూన్య ఉద్గారాల స్థితిని చేరుకునే లక్ష్యంలో భాగంగా, పునరుత్పాదక ఇంధనం, నిల్వ, హైడ్రోజన్ ఉత్పత్తి కోసం 2021లో 10 బిలియన్ డాలర్ల (సుమారు రూ.85,000 కోట్ల) ప్రణాళికను రిలయన్స్ ప్రకటించిన సంగతి విదితమే. ఇందులో భాగంగా సౌర పీవీ మాడ్యూల్ల తొలి లైన్ ఏర్పాటు చేయడం పూర్తయిందని రిలయన్స్ తెలిపింది. వీటి ఉత్పత్తిలో ఉన్న అదానీ గ్రూప్, టాటా, వారి ఎనర్జీ, విక్రమ్ సోలార్ వంటి సంస్థల జాబితాలో చేరింది. చైనా దిగుమతులపై ఆధారపడటాన్ని తగ్గించి, దేశీయ తయారీ సామర్థ్యాలను పెంచే ఉద్దేశంతో 2026 జూన్ నుంచి అన్ని స్వచ్ఛ ఇంధన ప్రాజెక్టులు దేశీయంగా ఉత్పత్తి చేసిన సెల్స్ను సౌర పీవీ మాడ్యూల్లలో వినియోగించాలని ప్రభుత్వం ఆదేశించింది. 2030 నాటికి 500 గిగావాట్ల (జీడబ్ల్యూ) పునరుత్పాదక ఇంధన సామర్థ్య లక్ష్యాన్ని సాధించడంలో దేశీయ సోలార్ ప్యానెల్ల తయారీ సహాయపడనుంది.

ప్రపంచంలోనే దిగ్గజ ఎనర్జీ, మెటీరియల్స్ కంపెనీ

గుజరాత్లోని జామ్ నగర్లో 5,000 ఎకరాల స్థలంలో రిలయన్స్ 'గిగా ఫ్యాక్టరీ'లను నిర్మిస్తోంది. సౌర ఫలకాలు, బ్యాటరీలు, హైడ్రోజన్ ఎలక్ట్రోలైజర్, స్వయంలే సెల్స్ ఉత్పత్తి చేస్తోంది. సౌర ఫలకాలు పూర్వరశ్మిని గ్రహించి, ఫోటో వోల్టాయిక్ ప్రభావంతో విద్యుత్తుగా మారుస్తాయి. ప్రస్తుతం ఏడాదికి 10



గిగావాట్ల సామర్థ్యం ఉందని, వీలైనంత త్వరగా 20 గిగావాట్లకు చేరుకుంటామని రిలయన్స్ ముఖ్య ఆర్థిక అధికారి వి.శ్రీకాంత్ వెంకటాచారి మదువర్ల సమావేశంలో పేర్కొన్నారు. 30 గిగావాట్ అవర్ బ్యాటరీ తయారీపైనా కంపెనీ దృష్టి సారించిందని తెలిపారు. 20 గిగావాట్ అవర్ సామర్థ్యాన్ని మాడ్యూల్ల పద్ధతిలో విస్తరిస్తామని వెల్లడించారు. పునరుత్పాదక ఇంధన ఉత్పత్తిలో 150 బిలియన్ యూనిట్ల విద్యుత్తును ఉత్పత్తి చేయడానికి భూమి, పంపిణీ వ్యవస్థ కోసం కంపెనీ చూస్తోందని వివరించారు.

గుజరాత్లోని కాండ్లాలో హరిత హైడ్రోజన్-రసాయనాల కాంప్లెక్సు రిలయన్స్ నిర్మిస్తోంది. ఇది మళ్లీ జీడబ్ల్యూ ఎలక్ట్రోలైజర్ తయారీకి ఊతమిస్తుంది. ఈ ఏడాది ఆఖరుకల్లా 55 ఇంటిగ్రేటెడ్ కంప్లెక్స్ బయోగ్యాస్ (సీబీజీ) ప్లాంట్లను కూడా కంపెనీ నిర్మించనుంది. కంపెనీకి ప్రస్తుతం 10 ఆపరేషన్ల ప్లాంట్లు ఉన్నాయి. ఇవన్నీ రిలయన్స్ను ప్రపంచంలోనే దిగ్గజ 'ఎనర్జీ అండ్ మెటీరియల్స్ కంపెనీ'గా మార్చడంలో సహాయపడతాయని కంపెనీ వివరించింది.

అమెరికా టారిఫ్ వార్తలనూ గమనించాలి

పాకిస్థాన్ పరిణామాలపై అప్రమత్తత

ఎన్ఎస్ఐజీ షేర్లకు గవ్వలు

స్టాక్ మార్కెట్ దిశపై విశ్లేషకులు ఎటూ తేల్చలేకన్నారు. భారత్, పాకిస్థాన్ మధ్య ఉద్రిక్తతలు మరింత తీవ్రమైతే.. మార్కెట్లో ఒడుదొడుకులు తప్పవని పేర్కొంటున్నారు. గతవారం చివరి 2 రోజులు నష్టపోయిన సూచీలు ఈవారం కొంతమేర లాభ పడొచ్చని మరికొందరు విశ్లేషిస్తున్నారు. సాంకేతికంగా చూస్తే.. నిస్సీ-50 సూచీ 23,800-23,500 స్థాయిలో దిద్దుబలాటుకు గురికావచ్చని.. లాంగ్ పొజిషన్లు జత చేసుకునేందుకు ఇది సమయమలని అంటున్నారు. సమీప కాలంలో 25,500 పాయింట్లకు సూచీ వెళ్లొచ్చని పేర్కొంటున్నారు. మన మార్కెట్లో ఈనెల 21-25 తేదీల్లోనే విదేశీ పోర్ట్ఫోలియో మదువర్ల రూ.17,425 కోట్ల పెట్టుబడులు పెట్టారు. అయితే ఈనెల మొత్తంమీద చూస్తే, వీరి నికర ఉపసంహరణలు రూ.5,678 కోట్లుగా ఉన్నాయి.మహారాష్ట్ర దినోత్సవం సందర్భంగా గురువారం (మే 1న) సెలవు కావడంతో, ఈవారం ట్రేడింగ్ 4 రోజులే జరగనుంది. వివిధ రంగాలపై విశ్లేషకుల అంచనావీ.. నిస్సీ బ్యాంక్ ఒక క్రేడిట్ కదలాడొచ్చు.



స్వల్పకాలానికి 55,000 పాయింట్ల స్థాయి కీలకం. ఫలితాలపై మదువర్లు దృష్టి సారిస్తున్నందున ఔషధ షేర్ల స్తబ్ధంగా వలించొచ్చు. జియో మాత్స్యసంస్థ రిలయన్స్ ఫలితాల ప్రభావం టెలికాం షేర్లపై కనిపించొచ్చు. మే 13న ఫలితాలు ప్రకటించనున్న ఎయిర్టెల్ సాంకేతికంగా సానుకూలంగా ఉంది. లోహ రంగానికి వస్తే దేశీయంగా ఉక్కు వినియోగ వృద్ధి అంచనాలు మెరుగుపడితే, సంబంధిత షేర్లు పెరగొచ్చు. జిందాల్ స్టీల్(బుధ), జిందాల్ సా(శుక్ర) ఫలితాలను

బట్టి వాహన షేర్లు కదలాడొచ్చు. మారుతీ సుజాక్ యాజమాన్యం వ్యాఖ్యల నుంచి సంతకాలు అందివుచ్చుకోవచ్చు. చాలా వరకు కంపెనీలు వాహన ధరలను పెంచినా మార్కెట్పై ఒత్తిడి తప్పకపోవచ్చు. టీవీఎస్ మోటార్, ఎక్స్లెడ్ ఇండస్ట్రీస్ ఈ వారమే ఫలితాలను వెల్లడించనున్నాయి. సిమెంటు కంపెనీల షేర్లు స్వల్పకాలంలో కాస్త పెరగొచ్చు. అయితే విలువలు ఇంకా అధికంగానే ఉన్నందున లాభాలు పరిమితంగానే ఉండొచ్చు. అల్ట్రాటెక్ సిమెంట్, అంబుజా సిమెంట్ సోమ, మంగళ వారాల్లో ఫలితాలు ప్రకటించనున్నాయి.

మాల్దీవుల్లో సన్రైజర్స్

హైదరాబాద్: సన్రైజర్స్ హైదరాబాద్ జట్టు సేదతీరడం కోసం మాల్దీవులకు వెళ్లింది. సన్రైజర్స్ సోషల్ మీడియా టీమ్ పోస్ట్ చేసిన వీడియోలో ఆటగాళ్లు మాల్దీవుల్లో సరదాగా గడుపుతూ కనిపించారు. శుక్రవారం చెన్నైపై విజయంతో సన్రైజర్స్ తన ఫ్లేఆఫ్స్ ఆశలను నిలబెట్టుకున్న సంగతి తెలిసిందే. ఆ జట్టు తన తర్వాతి మ్యాచ్లో మే 2న గుజరాత్‌ను ఢీకొంటుంది. మధ్యలో ఆరు రోజుల విరామం రావడంతో ఆ జట్టు విహారానికి వెళ్లింది.




ఆల్ రౌండ్ ఖాతాలో ఏడో విజయం

మెరిసిన కృనాల్ దిల్లీ క్యాపిటల్స్ పరాజయం

దిల్లీ : రాయల్ ఛాలెంజర్స్ బెంగళూరు మెరిసింది. ఆదివారం స్వల్ప స్కోర్ల మ్యాచ్లో 6 వికెట్ల తేడాతో దిల్లీ క్యాపిటల్స్పై గెలిచింది. బ్యాటింగ్‌కు అంత తేలికగా లేని పిచ్పై మొదట దిల్లీ 8 వికెట్లకు 162 పరుగులే చేయగలిగింది. రాహుల్ (41బీ 39 బంతుల్లో 3బ4), స్టబ్స్ (34) రాణించారు. భువనేశ్వర్ (3/33), హేజిల్వుడ్ (2/36), కృనాల్ (1/28), సుయక్ (0/22) దిల్లీని కట్టడి చేశారు. కృనాల్ పాండ్య (73 నాటౌట్) మెరవడంతో లక్ష్మణ్ని ఆర్పిబీ 18.3 ఓవర్లలో 4 వికెట్లు కోల్పోయి ఛేదించింది. కోహ్లా (51బీ 47 బంతుల్లో 4బ4) రాణించాడు.

గెలిపించిన కృనాల్: మందకొడి పిచ్పై ఛేదనలో బెంగళూరు కూడా పరుగుల కోసం చెమటోడ్చింది. కానీ కృనాల్ సమయానికి గేరు మార్చడం ఆ జట్టును విజయతీరానికి చేర్చింది. ఛేదనలో అక్షర్ ఇన్నింగ్స్ మూడో ఓవర్లోనే బెటెల్, పడిక్కులను ఔట్ చేయడం ద్వారా బెంగళూరును దెబ్బతీశాడు. రజత్ రనాల్ కావడంతో ఆర్పిబీ 26/3తో చిక్కుల్లో పడింది. ఆ దశలో కోహ్లాకి తోడయ్యాడు కృనాల్. ఇద్దరూ వెంటనే వికెట్ పడనివ్వలేదు. కానీ షాట్లు ఆడడం వారికి కష్టమైపోయింది. సాధించాల్సిన రన్‌లేట్ బాగా పెరిగింది. 10 ఓవర్లకు బెంగళూరు స్కోరు 64 మాత్రమే. ఆ దశలో దిల్లీదే పైచేయిగా కనిపించింది. అయితే కోహ్లా సింగిల్తోనే కొనసాగినా.. జేరు పెంచిన కృనాల్ ధనాధన్ బ్యాటింగ్‌తో మ్యాచ్ గమనాన్ని మార్చాడు. చమీర బౌలింగ్‌లో సిక్స్ బాదిన అతడు.. ముకేష్ బౌలింగ్‌లో వరుసగా రెండు సిక్స్లు దంచేశాడు. కుల్దీప్ బౌలింగ్‌లో సిక్స్, అక్షర్ బౌలింగ్‌లో ఫోర్ బాదేశాడు. ముకేష్ ఓవర్లూ అతడు మరో రెండు ఫోర్లు కొట్టడంతో బెంగళూరు సమీకరణం తేలికైపోయింది. 17వ ఓవర్లకు స్కోరు 137/3. ఆఖరి మూడు ఓవర్లలో ఆ జట్టు 26 పరుగులు చేయాల్సిన పరిస్థితి.




తర్వాతి ఓవర్లో 9 పరుగులిచ్చిన చమీర.. కోహ్లాని ఔట్ చేయడం దిల్లీలో కాస్త ఆశలు రేపాడు. కానీ పేలవ బౌలింగ్‌ను కొనసాగించిన ముకేష్ ఆ జట్టుకు ఎలాంటి అవకాశం లేకుండా చేశాడు. అతను వేసిన ఇన్నింగ్స్ 19వ ఓవర్లో వరుసగా 6, 4 (నోబాల్), 4, 4 బాదిన డేవిడ్ (19 నాటౌట్).. పని పూర్తి చేశాడు.

దిల్లీ కట్టడి: అంతకుముందు దిల్లీకి పరుగుల కోసం కష్టపడింది. ఆఖర్లో స్టబ్స్ మెరుపులతో పోటీ ఇవ్వడం నిర్దేశించగలిగింది. టాన్ ఓడి బ్యాటింగ్‌కు దిగిన దిల్లీ.. నిజానికి మొదట్లో బాగానే ఉంది. అభిషేక్ పోరల్ (28) ధనాధన్ బ్యాటింగ్‌తో మూడు ఓవర్లలో 32/0తో నిలిచింది. భువి బౌలింగ్‌లో పోరల్ రెండు సిక్స్లు బాదేశాడు. అయితే నాలుగో ఓవర్లో అతణ్ణి హేజిల్వుడ్ ఔట్ చేయడంతో ఇన్నింగ్స్ స్వభావమే మారిపోయింది. తర్వాతి ఓవర్లో కరుణ్ నాయర్‌నూ కోల్పోయి దిల్లీ పరుగుల వేటలో బాగా వెనుకబడింది. దుషేసిన్ (22బీ 26 బంతుల్లో 2బ4), రాహుల్ నిలిచినా.. ధాటిగా ఆడలేకపోయారు. షాట్లు ఆడేందుకు కష్టపడ్డారు. హేజిల్వుడ్, సుయక్ కట్టుదిట్టంగా బౌలింగ్ చేశారు. పదో ఓవర్లో దుషేసిన్ ఔటయ్యే సమయానికి దిల్లీ స్కోరు 72 పరుగులు మాత్రమే. రాహుల్ ఎదుర్కొన్న తొలి 19 బంతుల్లో 16 పరుగులే చేశాడు. రాహుల్ జోరందుకోకున్నా.. క్రీజులోకి వచ్చిన అక్షర్ పటేల్ (15).. చకచకా ఓ ఫోర్, సిక్స్‌తో స్కోరు వేగాన్ని పెంచేందుకు ప్రయత్నించాడు. కానీ హేజిల్వుడ్ అతణ్ణి ఎక్కువసేపు నిలువనివ్వలేదు. రాహుల్ కూడా గేర్ మార్చకుండానే నిష్క్రమించాడు. 17వ ఓవర్లో కేవలం మూడు పరుగులే ఇచ్చిన భువనేశ్వర్.. అతడితో పాటు అశుతోష్ (2)ను వెనక్కి పంపి దిల్లీని దెబ్బతీశాడు. ఆ ఓవర్ ముగిసే సరికి ఆ జట్టు స్కోరు 120 మాత్రమే. కానీ స్టబ్స్ చెలరేగడంతో ఆఖరి మూడు ఓవర్లలో 42 పరుగులు రాబట్టిన దిల్లీ.. 160 దాటగలిగింది. స్టబ్స్ నిలువకుపడడంతో 18వ ఓవర్లో హేజిల్వుడ్ 17, 19వ ఓవర్లో యక్ దయాళ్ 19 పరుగులు సమర్పించుకున్నారు. అయితే భువి ఆఖరి ఓవర్లో 6 పరుగులే ఇచ్చి స్టబ్స్‌ను ఔట్ చేశాడు. విప్రాజ్ రనౌటయ్యాడు.

మయాంక్ వచ్చాడు

2024 ఐపీఎల్ సీజన్లో నిలకడగా 150 కి.మీ వేగంతో బౌలింగ్ చేసి అందరి దృష్టిని ఆకర్షించాడు లఖన్‌పూ సూపర్ జెయింట్స్ ఫాస్ట్ బౌలర్ మయాంక్ యాదవ్. ఈ ప్రదర్శనతో అతడు భారత జట్టులో చోటు కూడా దక్కించుకున్నాడు. కానీ గాయంతో ఆరు నెలలుగా ఈ పేసర్ ఆటకు దూరమైపోయాడు. ఐపీఎల్-18లో అతడు లఖన్‌పూ జట్టులో ఉన్నా.. మ్యాచ్ ఫిట్‌నెస్ లేకపోవడంతో ఎల్‌ఎస్‌జి ఇప్పటిదాకా ఆడిన మ్యాచ్‌లకు దూరమయ్యాడు. ఆదివారం ముంబయితో మ్యాచ్‌లో మయాంక్ పునరాగమనం చేశాడు. కానీ మునుపటిలా మెరుపు వేగంతో బంతులు వేయలేకపోయాడు. ఈ మ్యాచ్‌లో అతడు వేసిన వేగవంతమైన బంతి 142.7 కి.మీ మాత్రమే. అయినా రోహిత్‌శర్మ, హర్షిక్ పాండ్య వికెట్లను చేజిక్కించుకుని సత్తా చాటాడు.



ముంబయి వరుసగా ఐదో విజయం

లఖన్‌పూపై ఘనవిజయం

విజృంభించిన బుపూ, బౌల్డ్

మెరిసిన సూర్య, రికిల్‌టన్

ముంబయి: ముంబయి ఇండియన్స్ అదరగొట్టింది. ఫామ్ కొనసాగిస్తూ ఐపీఎల్-18లో మరో విజయాన్ని సొంతం చేసుకుంది. ఆదివారం 54 పరుగుల తేడాతో లఖన్‌పూను చిత్తు చేసింది. మొదట సూర్యకుమార్ (54), రికిల్‌టన్ (58) మెరుపులతో ముంబయి 7 వికెట్లకు 215 పరుగులు చేసింది. మయాంక్, అవేష్ రెండేసి వికెట్లు తీశారు. ఇంపాక్ట్ ప్లేయర్ బుపూ (4/22), బౌల్డ్ (3/20), విల్ జాక్స్ (2/18) విజృంభించడంతో ఛేదనలో లఖన్‌పూ 20 ఓవర్లలో 161 పరుగులకే ఆటోబ్రైంది. బదోని (35బీ 22 బంతుల్లో 2బ4, 2బ6) టాప్ స్కోరర్.

బదోని, మార్డ్ నిలిచినా..: భారీ ఛేదనలో లఖన్‌పూ తడబడింది. ఈ సీజన్లో మిచెల్ మార్డ్‌తో కలిసి తొలి వికెట్‌కు మూడుసార్లు 50 అంతకుంటే ఎక్కువ భాగస్వామ్యాలు నెలకొల్పిన మార్క్రమ్ (9).. ఈసారి త్వరగా ఔటయ్యాడు. అయితే మార్డ్ (34బీ 24 బంతుల్లో 2బ4, 2బ6) పూర్వం (27బీ 15 బంతుల్లో 1బ4, 3బ6) దూకుడుగా ఆడడంతో లఖన్‌పూ పుంజుకుంది. దీపక్ చాహర్ వేసిన ఆరో ఓవర్లో పూర్వం 3 సిక్స్లు బాదడంతో 20 పరుగులేచ్చాయి. స్పిన్నర్ విల్ జాక్స్ మ్యాచ్‌ను మలుపు తిప్పాడు. ఒకే ఓవర్లో పూర్వం, రిచర్డ్ పంత్ (4)లను ఔట్ చేసి ఎల్‌ఎస్‌జిని దెబ్బ కొట్టాడు. అక్కడి నుంచి స్కోరు వేగం మందగించింది. కర్ట్ శర్మ బౌలింగ్‌లో బదోని రెండు సిక్స్లు బాది స్కోరు బోర్డును కాస్త కదిలించినా.. సాధించాల్సిన రన్‌లేట్ పెరుగుతూ పోయింది. దీనికి తోడు మార్డ్ కూడా వెనుదిరగడంతో ముంబయి మ్యాచ్‌పై మరింత పట్టు బిగించింది. బదోని, మిల్లర్ (24) కానీవు నిలిచి లఖన్‌పూలో ఆశలు రేపారు. ఓవర్ తేడాతో వీల్బిడ్డరూ ఔటైపోవడంతో ఆ జట్టు వస్త్రేపోయింది. బదోనిని బౌల్డ్ పెవిలియన్ చేర్చా.. 16వ ఓవర్లో పేసర్ బుపూ అదరగొట్టాడు. అతడు 2 పరుగులే ఇచ్చి మిల్లర్, సమర్ (2), అవేష్ (0) వికెట్లను ఖాతాలో వేసుకుని




లఖన్‌పూ పతనాన్ని మరింత వేగవంతం చేశాడు. ఆ తర్వాత ఎల్‌ఎస్‌జి ఇన్నింగ్స్ ఎక్కువసేపు సాగలేదు. ఇన్నింగ్స్ చివరి బంతికి దిగ్గేస్ (1)ను బౌల్డ్ బౌల్డ్ చేయడంతో ఎల్‌ఎస్‌జి ఆటోబ్రైంది.

రికిల్‌టన్, సూర్య ధనాధన్: అంతకుముందు ముంబయి ఇన్నింగ్స్‌లో రికిల్‌టన్, సూర్యకుమార్ అదరగొట్టారు. దూకుడుగా ఆడి జట్టు భారీ స్కోరు చేయడంలో కీలకపాత్ర పోషించారు. ముంబయి ఆరంభంలోనే తడబడినా.. మొదట రికిల్‌టన్, తర్వాత సూర్య ఇన్నింగ్స్‌ను నిలబెట్టారు. ఇంపాక్ట్ ప్లేయర్‌గా వచ్చి గత రెండు మ్యాచ్‌ల్లో అర్ధసెంచరిలతో మెరిసిన రోహిత్‌శర్మ (12) ఈసారి విఫలమయ్యాడు. పునరాగమన పేసర్ మయాంక్ యాదవ్ బౌలింగ్‌లో వరుసగా రెండు భారీ సిక్స్లు బాదిన రోహిత్.. అదే ఓవర్లో ఔటైపోయాడు. వికెట్ పడినా.. రికిల్‌టన్ సిక్స్ల వేటలో సాగడంతో స్కోరు బోర్డు పరుగులెత్తింది. అర్ధసెంచరి చేసిన రికిల్‌టన్‌ను స్పిన్నర్ దిగ్గేస్ ఔట్ చేసి లఖన్‌పూకు ట్రేక్ ఇచ్చాడు. రికిల్‌టన్‌తో పాటు జాక్స్ (29) పెవిలియన్ చేరినా.. సూర్యకుమార్ తగలేదు. తన ట్రేడ్‌మార్క్ స్లాగ్ స్పిన్, పుల్ షాట్లతో స్కోరు పెంచాడు. బిష్ణోయ్ వేసిన 13వ ఓవర్లో అతడు వరుసగా 4, 4, 6 బాదేశాడు. ఒకవైపు సూర్య బాదుతున్నా.. మరోవైపు వికెట్ల పతనం ఆగలేదు. టిలక్‌వర్మ (6), హర్షిక్ పాండ్య (5) స్వల్ప స్కోర్లకే వెనుదిరిగారు. అయినా దూకుడు కొనసాగించిన సూర్య.. 27 బంతుల్లోనే అర్ధసెంచరి చేశాడు. అవేష్ బౌలింగ్‌లో ఓ సిక్స్‌తో 50 చేరుకున్న అతడు.. అదే ఓవర్లో పెవిలియన్ చేరాడు. చివర్లో నమన్ ధీర్ (25 నాటౌట్), కార్కిన్ బోష్ (20), ధాటిగా ఆడి స్కోరు 200 దాటించారు. ఆఖరి 4 ఓవర్లలో ముంబయి 53 పరుగులు రాబట్టింది.



కొలంబో: ముక్కోణపు వన్డే సిరీస్‌లో భారత మహిళల జట్టు శుభారంభం చేసింది. ఓపెనర్ ప్రతీక రావల్‌తో పాటు స్పిన్నర్లు రాణించడంతో ఆదివారం వర్ష ప్రభావిత తొలి మ్యాచ్‌లో భారత్ 9 వికెట్ల తేడాతో శ్రీలంకపై ఘనవిజయం సాధించింది. వర్షం కారణంగా ఇన్నింగ్స్‌ను 39 ఓవర్లకు కుదించారు. టాన్ ఓడి బ్యాటింగ్‌కు దిగిన శ్రీలంక.. స్నేహా రాణా (3/31), శ్రీ చరణి (2/26), దీప్తి శర్మ (2/22)ల ధాటికి 38.1 ఓవర్లలో 147 పరుగులకే ఆటోబ్రైంది. క్రమం తప్పకుండా వికెట్లు కోల్పోయిన లంక.. పరుగుల కోసం చెమటోడ్చింది. హాసిని పెరీరా (30బీ 46 బంతుల్లో 4బ4) టాప్ స్కోరర్. కవిషా 25 పరుగులు చేసింది. ప్రతీక రావల్ (50 నాటౌట్‌బీ 62 బంతుల్లో 7బ4) మెరవడంతో లక్ష్మణ్ని భారత్ 29.4 ఓవర్లలో ఒక వికెట్ మాత్రమే కోల్పోయి అలవోకగా ఛేదించింది. స్మృతి మంధాన (43బీ 46 బంతుల్లో 6బ4), హార్దీన్ డియోల్ (48 నాటౌట్‌బీ 71 బంతుల్లో 4బ4) కూడా సత్తా చాటారు. ఛేదనలో భారత్‌పై లంక బౌలర్లు ఏమాత్రం ప్రభావం చూపలేకపోయారు. కెరీర్‌లో ఏడో వన్డే ఆడిన ప్రతీక.. సాధికారికంగా బ్యాటింగ్ చేసింది. స్మృతితో తొలి వికెట్‌కు 54, హార్దీన్‌తో అఖేద్యమైన రెండో వికెట్‌కు 95 పరుగులు జోడించి జట్టును విజయపథంలో నడిపించింది. భారత్ తన తర్వాతి మ్యాచ్‌లో మంగళవారం దక్షిణాఫ్రికాను ఢీకొంటుంది.

శ్రీ లంకపై భారత్ విజయం



ఆ సినిమాలోని కొన్ని సీన్స్ లో నా యాక్టింగ్ నచ్చలేదు...: నాని

నాని, విజయ్ దేవరకొండ ప్రధాన పాత్రల్లో నటించిన చిత్రం 'ఎవడే సుబ్రహ్మణ్యం'. నాగ్ అశ్వినీ దర్శకుడు. ఈ సినిమా విడుదలై 10 ఏళ్లైన సందర్భంగా ఇటీవల టీమ్ రీయూనియన్ నిర్వహించింది. నటీనటుల, దర్శక-నిర్మాతలతో పాటు సినిమా కోసం వర్క్ చేసిన టీమ్ అందరూ కలిశారు. ఈ రీ యూనియన్స్ ఉద్దేశించి నాని తాజాగా ఓ ఇంటర్వ్యూలో మాట్లాడారు. పదేళ్ల తర్వాత టీమ్ అందరినీ కలుసుకోవడం ఎమోషనల్ గా అనిపించిందన్నారు.

“విజయ్, నేను, నాగ్ అశ్వినీ ఇప్పటికీ టచ్ లోనే ఉన్నాం. వీలున్నప్పుడు మాట్లాడుకుంటాం. సినిమాలు విడుదలైనప్పుడు సందేశాలు పంపించుకుంటాం. పదేళ్ల తర్వాత టీమ్ అంతా ఒకేచోట కలవడం ఆనందంగా అనిపించింది. స్కూల్ రీయూనియన్ లా అనిపించింది. మా సినిమా కోసం వర్క్ చేసిన వాళ్లు చాలా మంది పెద్దవాళ్లు అయ్యారు. రీ యూనియన్ లో సినిమా ప్రదర్శించారు. అందులోని కొన్ని సీన్స్ చూసినప్పుడు నా యాక్టింగ్ బాలేదనిపించింది. ఇంకాస్త బెటర్ గా చేస్తే బాగుండేదనే ఫీలింగ్ వచ్చింది” అని నాని చెప్పారు.



కమల్ హాసన్ కుమార్తెగా ఇండస్ట్రీకి పరిచయమై తనకంటూ ప్రత్యేక గుర్తింపు తెచ్చుకున్నారు నటి శ్రుతి హాసన్. సినీ నేపథ్యం ఉన్న కుటుంబం నుంచి వచ్చినప్పటికీ తాను ఎప్పుడూ దాన్ని దృష్టిలో పెట్టుకోలేదని తాజాగా వెల్లడించారు. ఇండస్ట్రీకి రావడానికి ముందు ఎన్నో విషయాలు తెలుసుకున్నట్లు తెలిపారు. తాజాగా ఓ ఇంటర్వ్యూలో పాల్గొన్న శ్రుతి తన చిన్ననాటి విషయాలు పంచుకున్నారు. తన తల్లిదండ్రులు విడాకులు తీసుకున్న సమయంలోనే తాను జీవిత పాఠం నేర్చుకున్నట్లు చెప్పారు.

“నేను ఇండస్ట్రీకి రావడానికి ముందు నా జీవితంలో ఏం జరిగిందో

ఆ సమయంలో జీవితపాఠం నేర్చుకున్నా

చాలామందికి తెలియదు. నా తల్లిదండ్రులు విడిపోవడం నన్ను ఎంతో బాధించింది. వారిద్దరూ విడిపోయాక నేను అమ్మతో ఉన్నాను. అప్పటివరకు ఉన్న జీవితం ఒక్కసారిగా మారిపోయింది. చెన్నై నుంచి ముంబయి వచ్చేశాం. విలాసవంతమైన జీవితం దూరమైంది. అప్పటివరకూ మెర్సిడెస్ బెంజ్ కారులో తిరిగిన నేను లోకల్ ట్రైన్ లో ప్రయాణించాను. రెండు రకాల జీవితాలు చూశాను. ఇండస్ట్రీకి వచ్చాక నాన్నతో ఎక్కువగా ఉంటున్నాను. విదేశాల్లో సంగీతం నేర్చుకున్నాను. నాకంటూ ప్రత్యేక గుర్తింపు తెచ్చుకున్నాను. స్వతంత్రంగా, ఆత్మవిశ్వాసంతో జీవిస్తున్నాను” అని చెప్పారు. శ్రుతిహాసన్ తల్లిదండ్రులు కమల్ హాసన్, సారిక 2004లో విడిపోయిన సంగతి తెలిసిందే.



హీరోయిన్స్ ఎప్పటికీ స్నేహితులు కాలేరు..

నాలుగు సీన్స్ కోసం స్క్రీన్ పై కనిపించడం కంటే అంటే లేదా అమ్మ పాత్రల్లో నటించడమే ఉత్తమమంటూ నటి సిఘ్నా చేసిన వ్యాఖ్యలు అంతటా తీవ్ర చర్చకు దారితీశాయి. ఆయా కామెంట్స్ ను ఉద్దేశించి అమె తాజాగా మరోసారి క్లారిటీ ఇచ్చారు.

“నా తోటి నటి చేసిన కామెంట్స్ నన్నంతో బాధించాయి. ఆ బాధతోనే ఇటీవల జరిగిన అవార్డుల కార్యక్రమంలో నాకు అనిపించింది చెప్పాను. కెరీర్ ఆరంభం నుంచి అడపాదడపా అంటే రోల్స్ లో యాక్ట్ చేస్తున్నా. అలా యాక్ట్ చేయడంలో తప్పేముంది. ఆ రోల్స్ నాకు ఇష్టమే. నిజం చెప్పాలంటే ఇండస్ట్రీలో ఉండే హీరోయిన్స్ ఎప్పటికీ స్నేహితులు కాలేరు. నాకు ఎదురైన అనుభవంతో అది మరోసారి నిరూపితమైంది. స్నేహితులనుకున్నవాళ్లు కొన్ని సందర్భాల్లో తమ కామెంట్స్ తో మనల్ని ఎంతో బాధిస్తారు. ఆ అవార్డుల కార్యక్రమం తర్వాత ఆ నటి నాకు మరోసారి ఫోన్ చేసింది. నేను ఏమీ ఇబ్బందిపడలేదు కానీ, ఆమెతో అంతకుముందు ఉన్న రిలేషన్ ఇప్పుడు లేదు” అని సిఘ్నా తెలిపారు.



అలాంటి సినిమాలకు వచ్చే విమర్శలు

ఎంతో బాధిస్తాయి: అక్షయ్ కుమార్


ఇటీవల 'కేసరి: ఛాప్టర్ 2', 'ప్రైవేట్ ఫోర్స్'లతో రెండు విజయాలు అందుకున్నారు బాలీవుడ్ నటుడు అక్షయ్ కుమార్. ఈ సినిమాలు కమర్షియల్ గా హిట్ కాకపోయినప్పటికీ విమర్శకుల నుంచి ప్రశంసలు అందుకున్నాయి. తాజాగా ఓ ఇంటర్వ్యూలో అక్షయ్ ప్రేక్షకుల నుంచి వచ్చే ప్రశంసలు, విమర్శల గురించి మాట్లాడారు.

“సినిమాకు ప్రేక్షకులే బాన్. వాళ్లు చప్పట్లు కొట్టినప్పుడు ప్రేరణ పొందుతాను. విమర్శించినప్పుడు తప్పు తెలుసుకొని నేర్చుకుంటాను. ఎప్పుడూ నా నటనను ఎలా మెరుగుపరుచుకోవాలా అనే ఆలోచిస్తాను. వాళ్ల విమర్శలు నాకు నిజమనిపిస్తే ఎప్పుడూ నిందించను. అది స్ట్రైప్, పాత్రల ఎంపిక దేమైనా విమర్శించే హక్కు వాళ్లకు ఉంటుంది. భిన్నంగా ప్రయత్నించమని ఎన్నోసార్లు చెప్పారు. అందుకే నేను వైవిధ్యమైన కథలను ఎంచుకుంటున్నాను. అలాంటి సినిమాలు చేస్తున్నప్పటికీ కొందరు విమర్శిస్తుంటే మాత్రం బాధ పడతాను”.

“నెలసరి సమయంలో మహిళల బాధలను ప్రపంచానికి చూపుతూ 'ప్రావ్ మ్యాన్' చేశాను. అలాగే 'సెక్స్ ఎడ్యుకేషన్' గురించి 'ఓ మైగాడ్ 2' తీశాను. గ్రామీణ ప్రాంతాల్లోని మరుగుదొడ్ల కొరతను ఎత్తి చూపుతూ 'టాయలెట్: ఏక్ ప్రేమ్ కథ' అనే చిత్రాన్ని చేశాను. ఇది చూశాక ఎంతోమంది వారి ఇళ్లలో టాయలెట్ లను నిర్మించుకొన్నారు. అలాగే తాజాగా జలియన్ వాలాబాగ్ మారణకాండ నేపథ్యంపై 'కేసరి: ఛాప్టర్ 2' అందించాను. ఇవన్నీ నాకు ఒక నటుడిగా ఎంతో సంతృప్తినిచ్చాయి. కానీ.. వీటిపై వచ్చే విమర్శలు నన్ను బాధిస్తాయి.” అని చెప్పారు.



ఊర్వశీ రాతేలా



పహల్లాం విషాదం..

ఫో క్యాన్సిల్ చేసిన శ్రేయాఘోషల్

పహల్లాం విషాదం దేశవ్యాప్తంగా ప్రజలను తీవ్ర దిగ్రాంతికి గురిచేసిన విషయం తెలిసిందే. ఉగ్రదాడి అనంతరం అంతటా పరిస్థితులు తీవ్ర ఉత్కంఠగా మారాయి. ప్రస్తుత పరిస్థితుల నేపథ్యంలోనే ప్రముఖ గాయని గాయకులు తమ కాన్సర్ట్స్ ను రద్దు చేసుకుంటున్నారు. ఇప్పటికే గాయకుడు అర్జిత్ సింగ్ ఏప్రిల్ 27న చెన్నైలో జరగాల్సిన తన షో రద్దు చేసుకున్నారు.

ఇప్పుడిదే కోవలో గాయని శ్రేయాఘోషల్ సైతం తన కాన్సర్ట్ రద్దు చేసుకుంటున్నట్లు ప్రకటించారు. ఈరోజు సాయంత్రం సూరత్ వేదికగా జరగాల్సిన తన షోను క్యాన్సిల్ చేసుకుంటున్నానని ఆమె చెప్పారు. ఇప్పటికే టికెట్లు కొనుగోలు చేసిన వారికి డబ్బులు తిరిగి ఇచ్చేస్తామని ఆమె వెల్లడించారు. “పహల్లాం విషాదం, ఆ తర్వాత చోటుచేసుకున్న పలు పరిస్థితుల నేపథ్యంలో సూరత్ లో జరగాల్సిన కార్యక్రమాన్ని రద్దు చేయాలని మేమంతా భావించాం. ఇప్పటికే టికెట్లు కొనుగోలు చేసిన వారికి డబ్బు తిరిగి ఇచ్చేస్తాం. పరిస్థితులను అర్థం చేసుకుంటారని భావిస్తున్నాం” అని షో నిర్వాహకులు ప్రకటించారు.



బాలకృష్ణ హీరోగా నటించిన రీసెంట్ చిత్రం 'డాకు మహారాజ్'. ఇందులో నటించి ప్రేక్షకులను అలరించారు బాలీవుడ్ నటి ఊర్వశీ రాతేలా. ఈ సినిమా ఓటీటీ రిలీజ్ కు సంబంధించిన పోస్టర్ పై ఊర్వశీ రాతేలా ఫోటో లేకపోవడం అప్పట్లో చర్చకు దారితీసిన విషయం తెలిసిందే. ఈ విషయంపై తాజాగా ఊర్వశీ రాతేలా స్పందించారు. ఈ విషయంలో నెట్ ఫ్లిక్స్ తమ టీమ్ కు సారి చెప్పిందన్నారు. “ఒరిజినల్ రిలీజ్ పోస్టర్ లో ఉన్న నా ఫోటోని తొలగించి నెట్ ఫ్లిక్స్ అదే పోస్టర్ షేర్ చేసింది. నెట్ ఫ్లిక్స్ కావాలనే అలా చేసిందని అందరూ

‘డాకు మహారాజ్’.. ఆ విషయంలో నెట్ ఫ్లిక్స్ సారి చెప్పింది

అనుకున్నారు. అందులో ఎలాంటి నిజం లేదు. నెట్ ఫ్లిక్స్ కావాలని ఇలాంటి నిర్ణయం తీసుకోలేదు. అది ఉద్దేశపూర్వకంగా ఆ పోస్టర్ షేర్ చేయలేదు. అనుకోకుండా జరిగింది. ఆ ఓటీటీ సంస్థ తప్పు గ్రహించి.. మాకు సారి చెప్పింది. ఆ తర్వాత నా ఫోటోలతో ఉన్న కొత్త పోస్టర్ ను షేర్ చేసింది. కాకపోతే, తొలిసారి షేర్ చేసిన పోస్టర్ లో నా ఫోటో లేకపోవడంపై అభిమానులు ఆగ్రహానికి గురయ్యారు” అని ఆమె వెల్లడించారు.

నాగచైతన్య 24వ మూవీ.. మైథిలాజికల్ థ్రిల్లర్



నాగచైతన్య కథానాయకుడిగా కార్తిక్ దండుతో దర్శకత్వంలో ఓ మూవీ రూపొందుతున్న సంగతి తెలిసిందే. ఇప్పటికే ప్రి-ప్రొడక్షన్ పనులు పూర్తి చేసుకున్న ఈ చిత్రం సెట్స్ పైకి వెళ్లింది. నాగచైతన్య 24వ చిత్రంగా రాబోతున్న ఈ మూవీకి సంబంధించిన స్పెషల్ వీడియోను విడుదల చేశారు. NC24 సినిమా కోసం ఎలా నిర్ణమయ్యారు? అలాంటి సెట్స్/మినియేచర్స్ వేశారు? నాగచైతన్య లుక్ సపో అనేక విషయాలను ఇందులో చూపించారు. ఆద్యంతం ఆకట్టుకునే ఎలిమెంట్స్ తో తీర్చిదిద్దిన వీడియో సినిమాపై అంచనాలను పెంచింది. ఇప్పటివరకూ తెలుగు తెరపై చూడని సరికొత్త మైథిలాజికల్ థ్రిల్లర్ గా కార్తిక్ దండు దీన్ని తీర్చిదిద్దనున్నారు.